

समे – 12:25

<><><><><><>

## BJP Campaign

भारती जनता पार्टी नै विधानसभा चुनाएं च पार्टी दे मेदवारें दे समर्थन च व्यापक प्रचार अभियान रंभेआ ऐ। इस दरान पार्टी दे वरिश्ठ ते स्टार प्रचारक, प्रचार आस्तै जम्मू कश्मीर च आवै करदे न। प्रधानमंत्री नरेन्द्र मोदी होर 14 सितम्बर गी जम्मू दा दौरा करगंन ते औंदे विधानसभा चुनाएं गी दिक्खदे होई बीजेपी मेदवारें दे समर्थन च रैलियां करगंन। केन्द्रीय गृहमंत्री अमित शाह होर जेहड़े 2 दिन दे जम्मू दे दौरे पर हे, उनें पार्टी दे चुनावी घोशण पत्र गी जारी कीता ते पलोड़ा च इक रैली गी संबोधत कीता। इस दरान बोलदे होई उनें आखेआ जे सरकार विकास ते राश्ट्री सुरक्षा लेई वचनबद्ध ऐ। उंदा राजौरी ते पुंछ जिले बी औंदे दिनें च रैलियां करने दा कार्यक्रम ऐ। रक्षामंत्री राजनाथ सिंह होर रामबन ते बनिहाल विधानसभा हल्के च अज्ज रैलियां करै करदे न। गौरतलब ऐ जे जम्मू कश्मीर च पैहले गेड़ तैहत विधानसभा चुनां 18 सितम्बर गी होने न। दुए गेड़ तैहत 25 सितम्बर गी ते त्रीए गेड़ तैहत पैहली अक्टूबर गी चुनां होने न। पार्टी मेदवारें लेई स्टार प्रचारक प्रचार करा'रदे न। प्रधानमंत्री हुंदे अलावा बीजेपी अध्यक्ष जे.पी.नड्डा, केन्द्री मंत्री शिवराज सिंह चौहान, नितिन गडकरी, मनोहर लाल खट्टर, जी.किशन रेड्डी ते होर दुए वरिश्ठ नेताएं दे प्रचार लेई इत्थे औने दी मेद ऐ।

<><><><><><>

## Nominations

साबका मंत्री ते उधमपुर थमां बीजेपी दे मेदवार पवन गुप्ता होरें कल अपना नामांकन भरेआ। त्रीए गेड़ तैहत चुनां पैहली अक्टूबर गी होना ऐ। त्रीए गेड़ लेई अधिसूचना 5 सितम्बर गी जारी कीती गई ही। नामांकन भरने दी खीरी तरीक 12 तरीक ऐ ते अगले दिन नामांकन पत्रें दी जांच आला कम्म कीता जाग।

मेदवार जेकर चाहन तां 17 सितम्बर तगर अपना नामांकन वापस परताई सकदे न। त्रीए गेड़ तैहत जम्मू खिते दी 24 विधानसभा सीटें लेई वोट पाए जाने न। खीरले गेड़ च जम्मू जिले दी 11, कठुआ दी 6, उधमपुर दी 4 ते सांबा दी 3 विधानसभा सीटें पर वोट पाए जाने न। कांग्रेस नै त्रीए गेड़ लेई अजें अपने मेदवारें दी घोशणा नेई कीती ऐ जिसलै कि बीजेपी नै मते सारे मेदवारें दे नाएं गी खीरी रूप देई दिते दा ऐ। हालांके किश थाहें पर उनें अपने मेदवारें दे नाएं दी घोशणा नेई कीती दी ऐ। अज्ज ऐतवार ऐ, सोमवारें नामांकन भरने दी प्रक्रिया च तेजी आई सकदी ऐ।

<><><><><><>

### MCC Violations

किश्तवाड़ दे जिला चुनांs अधिकारी राजेश कुमार शवन होरें आदर्श आचार संहिता दी उल्लंघना दे दोषी पाए गेदे इक सरकारी मलाज़म ते लम्बड़दार खलाफ सख्त कार्रवाई कीती ऐ। शुरुआती जांच परैन्त आदर्श आचार संहिता दे दिशा-निर्देशों दी उल्लंघना दिएं गतिविधिं च लम्बड़दार विक्रम सिंह ते जैड ईपीओ दफ्तर पाइडर दे मुलाज़म आदिल इरशाद गी दोषी पाया गेआ। नतीजतन दौनें गी जांच परैन्त फौरी प्रभाव कन्नें मुअतल करी दित्ता गेआ ऐ। डच्चन दे तैहसीलदार होरें'गी निर्देश दित्ता गेआ ऐ जे ओह विक्रम सिंह हुंदे खलाफ व्यापक जांच करन ते किश्तवाड़ दे युवा सेवाएं ते खेड्टें सरबंधी विभाग गी आखेआ गेआ ऐ जे ओह आदिल इरशाद दे मामले च व्यापक जांच करन ते इस सरबंधै च तफसीली रिपोर्ट 7एं दिनें दे अंदर-अंदर जिला चुनां अधिकारी हुंदे दफ्तरै च जमा करोआन। एहदे अलावा सरबंधत तैहसीलदार होरें'गी इब्बी जकीनी बनाने लेई आखेआ गेआ ऐ जे मुअतल कीता गेदा लम्बड़दार कुसै बी चाल्ली कन्नें चुनांवी प्रक्रिया च शामिल नेई होऐ जिसलै के आदिल इरशाद गी मुअतली आहली अवधि दरान जैड ईओ दफ्तर द्रबशाला कन्नें अटैच करी दित्ता गेआ ऐ।

<><><><><><>

### SVEEP Kathua



भारती फौज नै रजौरी जिले च उप्पर लम्बेड़ी दे गेई माजुर ते पलेसी हिल ग्राएं च गशती मेडिकल दल दे राहें दूर दरेडे हिस्सें च सेहत सेवां पुजाने दा जतन कीता ऐ। इस ग्रां दे मकामी लोकें गी इस पैहलकदमी दा मता लाह होग कीजे उनें'गी इस दूर-दरेडे इलाकें च सेहत सरबंधी स्हूलतां सखल्लें उपलब्ध नेई हुंदिआं न। एहदे कन्नै लोकें दी पूरी-पराती भलाई-बेहतरी जकीनी बनाने च जोगदान थहोग। जरूरी मेडिकल सप्लाई ते सेवाएं कन्नै लैस एह मेडिकल गशती दल सेहत सरबंधी सेवां देने लेई इनें इलाकें तोड़ी पुज्जा ऐ।

<><><><><><>